

शासकीय विद्यानिकेतन केळापूर,
यवतमाळ मध्ये सन २०२६-२७ या
शैक्षणिक वर्षापासून सेमी इंग्रजी
अभ्यासक्रम सुरु करणेबाबत.

महाराष्ट्र शासन
शालेय शिक्षण व क्रिडा विभाग
शासन निर्णय क्रमांक: संकीर्ण-२०२५/प्र.क्र. ७२/एसएम-६
मादाम कामा रोड, हुतात्मा राजगुरु चौक
मंत्रालय विस्तार भवन, मुंबई-४०००३२
तारीख: २७ मे २०२६

प्रस्तावना-

ग्रामीण भागातील गुणवंत मुलांचा शारीरिक, बौद्धिक व मानसिक इ. विकास होण्यासाठी योग्य ते अध्ययनपुरक वातावरण उपलब्ध व्हावं यासाठी महाराष्ट्र शासनाने १९६६-६७ वर्षात राज्यात चार शासकीय विद्यानिकेतन (पब्लिक स्कूल) या निवासी शाळा सुरु केल्या. पाचवे स्वतंत्र विद्यानिकेतन केळापूर, जिल्हा यवतमाळ येथे १९८१ पासून सुरु आहे. शासकीय विद्यानिकेतन या निवासी शाळा असून सद्यस्थितीत इ.६ वी ते इ.१० वी पर्यंतचे त्यात वर्ग आहेत.

विद्यार्थ्यांच्या अंगी बौद्धिक व शारीरिक शिस्त बाणावी, त्यांना सहजीवनाची सवय लाभावी, त्यांच्या ठिकाणी सहकार्याने काम करण्याची वृत्ती निर्माण व्हावी, अंगीकृत सामाजिक कर्तव्यात व सेवेत निष्ठापूर्वक परिश्रम करण्याची वृत्ती त्यांच्यात वृद्धीगत व्हावी व निर्भयता वाढावी म्हणून राज्यातील पाचही विद्यानिकेतनमध्ये वसतिगृहात्मक शिक्षणाच्या सोयी उपलब्ध करून दिल्या आहेत. "उद्धरावा स्वयं आत्मा" हे विद्यानिकेतनचे ब्रीदवाक्य आहे. या निवासी शाळांमधून विविध उपक्रम हाती घेतले जातात, त्यामधून ग्रामीण मुलांच्या सर्वांगीण उन्नतीचा मार्ग खुला होऊन त्यांचे व्यक्तिमत्व विकसित होऊ शकते व त्यांच्या अंगी नेतृत्वाचे गुण निर्माण होण्यास मदत होते. मुलांच्या व्यक्तिमत्त्वाचा विकास करून कर्तव्यदक्ष सदाचारी नागरिक निर्माण करण्याच्या हेतूने राज्यात सद्यस्थितीत पुढील पाच ठिकाणी शासकीय विद्यानिकेतन या निवासी शाळा कार्यरत आहेत.

- १) पुसेगांव, ता-खटाव, जि-सातारा
- २) छत्रपती संभाजीनगर
- ३) धुळे
- ४) अमरावती
- ५) केळापूर, जिल्हा यवतमाळ

उपरोक्त ५ विद्यानिकेतन विद्यालयांपैकी शासकीय विद्यानिकेतन केळापूर, यवतमाळ वगळता इतर चारही विद्यानिकेतन विद्यालयांमध्ये सेमी-इंग्रजी अभ्यासक्रम सुरु करण्यात आलेला

आहे. मा.मंत्री (शालेय शिक्षण) यांच्या अध्यक्षतेखाली दि.२५/११/२०२५ रोजी राज्यातील शासकीय विद्यानिकेतन संदर्भात आयोजित करण्यात आलेल्या आढावा बैठकीमध्ये मा.मंत्री, शालेय शिक्षण यांनी शासकीय विद्यानिकेतन केळापूर, यवतमाळ या विद्यालयात सेमी इंग्रजी अभ्यासक्रम सुरु करण्याबाबत निर्देश दिले. त्यानुसार शासकीय विद्यानिकेतन केळापूर, यवतमाळ या विद्यालयात सन २०२६-२७ या शैक्षणिक वर्षापासून सेमी इंग्रजी अभ्यासक्रम सुरु करण्याची बाब शासनाच्या विचाराधीन होती.

शासन निर्णय :-

शासकीय विद्यानिकेतन केळापूर, यवतमाळ या विद्यालयात सन २०२६-२७ या शैक्षणिक वर्षापासून सेमी इंग्रजी अभ्यासक्रम सुरु करण्यास मान्यता देण्यात येत आहे.

२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०५२७१६३७४१९७२१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(ज्ञानेश्वर आ. आव्हाड)

कक्ष अधिकारी, महाराष्ट्र शासन

प्रत,

१. मा. मंत्री (शालेय शिक्षण) यांचे खाजगी सचिव
२. मा. राज्यमंत्री (शालेय शिक्षण) यांचे खाजगी सचिव
३. प्रधान सचिव, (शालेय शिक्षण) मंत्रालय, मुंबई यांचे वरिष्ठ स्वीय सहायक
४. आयुक्त (शिक्षण) महाराष्ट्र राज्य, पुणे
५. शिक्षण संचालक (माध्यमिक व उच्च माध्यमिक) महाराष्ट्र राज्य, पुणे
६. विभागीय शिक्षण उपसंचालक, अमरावती विभाग, अमरावती.
७. शिक्षणाधिकारी (माध्यमिक), जिल्हा परिषद, यवतमाळ.
८. प्राचार्य, शासकीय विद्यानिकेतन, केळापूर, यवतमाळ.
९. निवड नस्ती (एसएम ६)